

طریقہ کار:

یورپی یونین انتخابی مبصر مشن ایک چیف مبصر کے زیر قیادت ہیں جنہیں عام طور پر انتخاب کے دن سے کوئی آٹھ ہفتے قبل ملک میں تعینات ہونے والی ایک مرکزی ٹیم کی معاونت حاصل ہوتی ہے۔ طویل المیعاد مبصرین انتخاب کی تیاریوں اور علاقائی سطح پر مہم کے عرصے کے دوران تبصرہ کاری کیلئے پولنگ سے کوئی پانچ سے چھ ہفتے قبل پہنچتے ہیں۔ قلیل المدت مبصرین کی آمد انتخاب کے دن سے کچھ ہی عرصہ قبل ہوتی ہے تاکہ پولنگ، گنتی اور مجموعی نتائج کے دوران تبصرہ کاری کی صلاحیتوں میں اضافہ کیا جاسکے۔

یورپی یونین انتخابی مبصر مشن بین الاقوامی معیار کی پاسداری کے مطابق انتخابات کے انعقاد کا جائزہ لے گا۔ انتخابات کے یہ بین الاقوامی معیار ان سیاسی حقوق اور بنیادی آزادیوں کا نتیجہ ہیں جو آفاقی اور علاقائی دستاویزات میں پروان چڑھی ہیں۔ یہ دستاویزات انتخابات سے متعلق مخصوص معیاروں پر پورا اترنے کی قانونی اور سیاسی وابستگیوں کا تعین کرتی ہیں۔ انتخابی مبصر مشن (EOM) انتخاب کے لئے بہترین نمونہ عمل کا حوالہ بھی پیش کرے گا۔

بین الاقوامی معیار مندرجہ ذیل سے متعلق ہیں:

- شہریوں کو مندرجہ ذیل کے ذریعے حکومتی اور عوامی امور میں، بلا امتیاز یا بغیر غیر معقول پابندیوں کے، شرکت کرنے کا حق اور موقع:
- وقفے وقفے سے انتخابات،
- حقیقی انتخابات،
- ہمہ گیر حق رائے دہی،
- مساوی بنیادوں پر ووٹ ڈالنے کا حق،
- انتخاب میں کھڑا ہونے کا حق،
- ووٹ دینے کا حق،
- خفیہ رائے دہی کا حق،
- ووٹ دہندگان کی رضا مندی کا آزادانہ اظہار،
- آزادی اظہار،
- اتحاد کی آزادی،
- اجتماع کی آزادی،
- نقل و حرکت کی آزادی،
- امتیاز سے آزادی،
- مؤثر قانونی چارہ جوئی کا حق۔

کوئی مبصر مشن انتخابی عمل میں دخل اندازی نہیں کرتا اور وہ انتخابی عمل کے دوران کسی طرح کی کوتاہیوں میں تبدیلی، اصلاح یا تصحیح یا ان میں تبدیلیوں کی درخواست کرنے کا مجاز نہیں۔ مبصر مشن کا اختیار صرف انتخابی عمل کے لحاظ سے معلومات کا حصول اور توثیق، تبصرہ کاریوں کا تجزیہ اور پھر انتخاب کے بعد اپنے ماحصلات اور نتائج کی اشاعت ہے۔ ملک بھر میں قومی، علاقائی اور مقامی سطوح پر انتخابی حکام، سیاسی جماعتوں، امیدواروں، شہری معاشرے اور ذرائع ابلاغ کے ساتھ باقاعدہ ملاقاتوں کا انعقاد کیا جاتا ہے۔

انتخاب کے دن کے چند دنوں بعد، یورپی یونین انتخابی مبصر مشن (EU EOM) کے چیف مبصر اس پورے عمل کے دوران طویل المیعاد اور قلیل المیعاد تبصروں پر مبنی ایک ابتدائی عوامی بیان شائع کریں گے۔ پورے انتخابی عمل کی تکمیل کے دو ماہ کے اندر ایک جامع رپورٹ شائع کی جائے گی جس میں مجموعی انتخابی عمل میں اصلاحات لانے کی سفارشات کا ایک سلسلہ شامل ہوگا۔

یورپی یونین نے دنیا بھر میں بہت سے ممالک میں انتخابی مبصر مشنوں کا اہتمام کیا ہے، جن میں شامل ہیں: پاکستان، سیرا لیون، لائبیریا، جمہوری جمہوریہ کانگو، فجی، سری لنکا، ٹوگو، تنزانیہ، گیانا، زمبابوے، پیرو، نکارا گوا، کوٹ ڈی ایوور، انڈونیشیا، بنگلہ دیش، مشرقی تیمور، سری نام، کمبوڈیا، جنوبی افریقہ، مڈغاسکر، اکیوا ٹور، کینیا، نائیجیریا، کمبوڈیا، گوٹے مالا، موزمبیق، مغربی کنارہ اور غزہ، ایتھوپیا، گنی بساؤ، یوگینڈا، افغانستان اور یمن۔